

नेपाल राजपत्र

भाग ३

श्री ५ को सरकारद्वारा प्रकाशित

काठमाडौं, चैत्र १२ गते २०२४ साल

श्री ५ को सरकार

अर्थ मन्त्रालयको

सूचना

भन्सार ऐन, २०१६ (संशोधनहरू सहित) को दफा ६ को उप-दफा (१) ले दिएको अधिकार प्रयोग गरी श्री ५ को सरकारले नेपाल बाल संगठनलाई विभिन्न मुलुकहरूबाट चन्दा स्वरूप सहायता प्राप्त हुने निम्नलिखित माल वा वस्तुहरूमा लाग्ने भन्सार महसूल पूर्ण अंशमा नलिने गरी छुट् दिएको छ ।

- १) औषधि ।
- २) खाद्य पदार्थ र लत्ता, कपडा ।
- ३) कार्यालयमा प्रयोग हुने सरसामानहरू ।
- ४) संस्था सम्बन्धी प्रचारमा प्रयोग हुने पुस्तक, पुस्तिका, टेपरेकर्ड र मेशिनहरू ।
- ५) शैक्षिक विषयका पुस्तक, पुस्तिका र प्रयोगशालाका सामानहरू ।

आज्ञाले-

भेषबहादुर थापा

श्री ५ को सरकारको सचिव ।

(३)

६६७

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

श्री ५ को सरकार
अर्थ मन्त्रालयको
सूचना

भन्सार ऐन, २०१६ (संशोधनहरू सहित) को दफा ६ को उप-दफा १ ले दिएको अधिकार प्रयोग गरी श्री ५ को सरकारले धवलागिरी अञ्चल अन्तर्गत बाग्लुङ्ग जिल्लामा बाग्लुङ सिमानाको पुल निर्माणको निमित्त भारतबाट पेंडारी हुने पुलको सामानहरूमा लाग्ने भन्सार महसूल पूर्ण अंशमा नलिने गरी छुट् दिएको छ ।

आज्ञाले-

भेषबहादुर थापा

श्री ५ को सरकारको सचिव ।

श्री ५ को सरकार
अर्थ मन्त्रालयको
सूचना

जग्गा प्राप्त ऐन, २०१८ को दफा ७ को उप-दफा (१) ले दिएको अधिकार प्रयोग गरी श्री ५ को सरकारले सिराहा जिल्ला अन्तर्गतको देहाय बमोजिमको जग्गा भन्सार भवन निर्माण गर्न प्राप्त गर्ने श्री ५ को सरकारबाट मिति २०२४-२-२८ मा निर्णय गरेकोले सम्बन्धित जग्गाधनीले जग्गाको मोल र अरु नोकसान्ती बापत क्षतिपूर्ती पाउने हुँदा यो सूचना प्रकाशित गरिएको छ ।

१. चन्द्रगञ्ज छोटी भन्सार भवनको लागि:-

जिल्ला सिराहा प्र. म. खैरटोका मडिर बस्ने नेमचन बंशाली ऐ. बस्ने गणेशी साहु र रिहाई रैती गैरहको पूर्व महन्था पश्चिम डगर, उत्तर गणेशी, दक्षिण बतहु यति ४ किल्ला भित्रको मालपोत रु ११।५६ लाग्ने जग्गा बिगहा ११।११ को कित्ता एक - १

२. इनर्वा मूल भन्सार भवनको लागि:-

जिल्ला सप्तरी प्र. म. मौजे राजविराज बस्ने पवनप्रसाद रंगटाको भन्दा पूर्व सडक पश्चिम पुल सडक, उत्तर रोहितमान, दक्षिण सिमानाम भएको यति चार किल्ला भित्रको मालपोत रु ३।४० लाग्ने जग्गा बिगहा २५ को कित्ता एक - - - १

आज्ञाले-

भेषबहादुर थापा

श्री ५ को सरकारको सचिव ।